



بِسْمِ اللَّهِ الرَّحْمَنِ الرَّحِيمِ

ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತನ ಐದನೇ ಖಿಲಾಫ, ಹರ್ನೂರತ್ ಮಿರ್ಬಾಹ್ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 09-12-2022 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

(ತಶಹ್ದುದ್, ತಅವ್ಬದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ನೂರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಆಯ್ದುದಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

ಕಳೆದ ಖುತ್ಬದಲ್ಲಿ ಹರ್ನೂರತ್ ಅಬೂಬಕರ್^(ರ)ರ ಕುರಿತು ಹರ್ನೂರತ್ ಮಸೀಹ್ ಮೌಲೂದ್^(ಅ)ರ ಕೆಲವು ಉಲ್ಲೇಖಗಳನ್ನು ಮುಂದಿರಿಸಿದ್ದೆ. ಈ ಬಗ್ಗೆ ಹರ್ನೂರತ್ ಮಸೀಹ್ ಮೌಲೂದ್^(ಅ)ರ ಇನ್ನಷ್ಟು ಉಲ್ಲೇಖಗಳನ್ನು ನಾನು ಮುಂದಿರಿಸುತ್ತೇನೆ. ಹರ್ನೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ನಿಸ್ಸಂಶಯವಾಗಿಯೂ ಅಬೂಬಕರ್ ಸಿದ್ದೀಖ್^(ರ) ಮತ್ತು ಉಮರ್ ಫಾರೂಖ್^(ರ) ಅಲ್ಲಾಹನಿಗಾಗಿ ಉನ್ನತ ಶಿಖರವನ್ನು ಏರಿದ ತಂಡದ ಸರದಾರರಾಗಿದ್ದರು. ಅವರು ನಾಗರಿಕ ಮತ್ತು ಗ್ರಾಮೀನ ನಿವಾಸಿಗಳನ್ನು ಸತ್ಯದ ಕಡೆಗೆ ಕರೆದರು. ಅವರ ಸಂದೇಶ ದೂರದ ಪ್ರದೇಶಗಳ ತನಕ ಹರಡಿತು. ಅವರಿಬ್ಬರ ಖಿಲಾಫತಿನಲ್ಲೂ ಇಸ್ಲಾಮಿನ ಫಲಗಳು ಹೇರಳವಾಗಿ ಇರಿಸಲಾದುವು. ಅನೇಕ ತರದ ವಿಜಯಗಳು ಮತ್ತು ಯಶಸ್ಸುಗಳೊಂದಿಗೆ ಪರಿಪೂರ್ಣವಾದ ಸುಗಂಧದಿಂದ ಇಸ್ಲಾಂ ಸುವಾಸಿತಗೊಳಿಸಲಾಯಿತು. ಹರ್ನೂರತ್ ಸಿದ್ದೀಖ್ ಅಕ್ಬರ್^(ರ)ರ ಕಾಲದಲ್ಲಿ ಅನೇಕ ವಿಧಗಳ ಪಿತೂರಿಗಳ ಬೆಂಕಿಯಿಂದ ಇಸ್ಲಾಂ ಆವರಿಸಲ್ಪಟ್ಟಿತು. ಸ್ವಷ್ಟವಾದ ರಕ್ತಪಾತಗಳು ಅವರ ಜಮಾಅತಿನ ಮೇಲೆ ನಡೆಯಲು ಸಾಧ್ಯತೆಯಿತ್ತು. ಒಟ್ಟಿನಲ್ಲಿ, ಸರಿಯಾದ ಸಮಯದಲ್ಲಿ ಹರ್ನೂರತ್ ಅಬೂಬಕರ್^(ರ)ರ ಸತ್ಯಸಂಧತೆಯ ಕಾರಣದಿಂದ ಮಹೋನ್ನತ ಪ್ರಭುವಾದ ಅಲ್ಲಾಹನು ಇಸ್ಲಾಮಿನ ಸಹಾಯಕ್ಕಾಗಿ ತಲುಪಿದನು. ಆಳವಾದ ಬಾವಿಗಳಿಂದ ಅದರ ಅಮೂಲ್ಯವಾದ ವಸ್ತುಗಳನ್ನು ಹೊರಗೆಳೆದನು. ಹೀಗೆ ಇಸ್ಲಾಂ ದುರಾವಸ್ಥೆಯ ಹೀನಾಯ ಮಟ್ಟದಿಂದ ಉನ್ನತ ಸ್ಥಿತಿಗೆ ತಲುಪಿತು.

ಹರ್ನೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಸತ್ಯವೇನೆಂದರೆ, ಹರ್ನೂರತ್ ಅಬೂಬಕರ್^(ರ)ರ ಶ್ಲಾಘನೀಯ ಸ್ವಭಾವಗುಣಗಳು ಸೂರ್ಯನ ಹಾಗೆ ಪ್ರಕಾಶಮಾನವಾಗಿವೆ. ಅವುಗಳನ್ನು ನಿರಾಕರಿಸುವವನು ಸುಳ್ಳು ಹೇಳುತ್ತಾನೆ ಮತ್ತು ನಾಶ ಹಾಗೂ ಶೈತಾನನೊಂದಿಗೆ ಸೇರಿದವನಾಗುತ್ತಾನೆ. ಹರ್ನೂರತ್ ಅಬೂಬಕರ್^(ರ)ರ ಸ್ಥಾನಮಾನದ ಬಗ್ಗೆ ಸಂಶಯ ಹೊಂದಿರುವವರು ನಿಜವಾಗಿಯೂ ತಪ್ಪಿತಸ್ಥರು. ಅಂಥವರು ಹೇರಳವಾದ ನೀರನ್ನು ಕಡಿಮೆಯೆಂದು ಭಾವಿಸಿದರು. ಅತ್ಯುನ್ನತ ಪದವಿಯ ಗೌರವಯುತ ಮತ್ತು ಆದರಣೀಯ ವ್ಯಕ್ತಿಯನ್ನು ಅವರು ನಿಂದಿಸಿದರು. ಹರ್ನೂರತ್ ಅಬೂಬಕರ್^(ರ)ರ ಮೂಲಕ ಸತ್ಯವಿಶ್ವಾಸಿಗಳಿಗೆ ಯಾವಾಗಲೂ ವಿಜಯ ಮತ್ತು ಹಿತ ಮಾತ್ರ ತಲುಪಿತ್ತು. ತನ್ನ ಆವಶ್ಯಕತೆಗೆ ಬೇಕಾದಷ್ಟು ಮಾತ್ರ ಇಹಲೋಕದ ಪಾಲು ಪಡೆದ ವ್ಯಕ್ತಿಯು ಹರ್ನೂರತ್ ಪೈಗಂಬರ್^(ಸ)ರ ಕುಟುಂಬದ ಮೇಲೆ ದೌರ್ಜನ್ಯ ಮಾಡುತ್ತಿದ್ದರು ಎಂದು ಯೋಚಿಸಲು ಹೇಗೆ ಸಾಧ್ಯ? ಅಲ್ಲಾಹನು ಅಬೂಬಕರ್ ಸಿದ್ದೀಖ್^(ರ)ರ ಮೇಲೆ

ಕಾರುಣ್ಯಗಳನ್ನು ವರ್ಷಿಸಲಿ. ಅವರು ಇಸ್ಲಾಮನ್ನು ಜೀವಂತಗೊಳಿಸಿದರು ಮತ್ತು ಸತ್ಯನಿಷೇಧಿಗಳನ್ನು ವಧಿಸಿದರು ಹಾಗೂ ಖಿಯಾಮತ್ ತನಕ ತನ್ನ ಒಳಿತುಗಳ ಅನುಗ್ರಹಗಳನ್ನು ಜಾರಿಗೊಳಿಸಿದರು. ಅವರು ಬಹಳವಾಗಿ ನಮ್ರತೆಯುಳ್ಳವರೂ ಅಲ್ಲಾಹನ ಕಡೆಗೆ ಪೂರ್ಣವಾಗಿ ಭರವಸೆ ಹೊಂದಿರುವವರೂ ವಿನಮ್ರತೆಯಿಂದ ದುಆ ಮಾಡುವವರೂ ಅಲ್ಲಾಹನ ಮುಂದೆ ಬಹಳವಾಗಿ ಸಾಷ್ಟಾಂಗ ಮಾಡುವವರೂ ಆಗಿದ್ದರು. ಅಲ್ಲಾಹನ ಸನ್ನಿಧಿಯಲ್ಲಿ ಅಳಲು ಮತ್ತು ವಿನಯದಿಂದ ಬಾಗುವುದು ಮತ್ತು ಅವನ ಆಸ್ಥಾನವನ್ನು ಬಿಗಿಯಾಗಿ ಹಿಡಿಯುವುದು ಅವರ ಅಭ್ಯಾಸವಾಗಿತ್ತು. ಅವರು ಸಜದದ ಸ್ಥಿತಿಯಲ್ಲಿ ಪ್ರಾರ್ಥನೆಯಲ್ಲಿ ಪೂರ್ಣವಾಗಿ ತಲ್ಲೀನರಾಗುತ್ತಿದ್ದರು ಮತ್ತು ಪವಿತ್ರ ಖುರ್ಆನ್ ಪಾರಾಯಣ ಮಾಡುವಾಗ ಅಳುತ್ತಿದ್ದರು. ನಿಸ್ಸಂಶಯವಾಗಿಯೂ ಹರ್ನೂರತ್ ಅಬೂಬಕರ್^(ರ) ಇಸ್ಲಾಂ ಮತ್ತು ಪ್ರವಾದಿಗಳಿಗೆ ಹೆಮ್ಮೆಯಾಗಿರುವರು. ಅವರ ಸ್ವಭಾವ ಗುಣವು ಸೃಷ್ಟಿಗಳಲ್ಲಿ ಅತ್ಯುತ್ತಮರಾದ ಪೈಗಂಬರ್^(ಸ)ರ ಸ್ವಭಾವ ಗುಣಕ್ಕೆ ಸಮೀಪವಾಗಿತ್ತು. ಪ್ರವಾದಿತ್ವದ ಸುಗಂಧಗಳನ್ನು ಸ್ವೀಕಾರ ಮಾಡಲಿಕ್ಕೆ ತಯಾರಾದ ಜನರಲ್ಲಿ ಅವರು ಮೊದಲಿಗಾಗಿದ್ದರು. ಕೊಳಕಿನಿಂದ ತುಂಬಿದ ಹೊದಿಕೆಗಳನ್ನು ಪರಿಶುದ್ಧ ಮತ್ತು ಸ್ವಚ್ಛ ಉಡಿಗೆಯನ್ನಾಗಿ ಮಾಡಿದ ಜನರಲ್ಲಿ ಅವರು ಪ್ರಥಮರಾಗಿದ್ದರು. ಪ್ರವಾದಿಗಳ ಬಹುತೇಕ ಗುಣಗಳಲ್ಲಿ ಅವರು ಪ್ರವಾದಿಗಳಿಗೆ ಸಾಮ್ಯತೆಯನ್ನು ಹೊಂದಿದ್ದರು. ಪವಿತ್ರ ಖುರ್ಆನಿನಲ್ಲಿ ಹರ್ನೂರತ್ ಅಬೂಬಕರ್^(ರ)ರ ಪ್ರಸ್ತಾಪದ ಹೊರತು ಬೇರೆ ಯಾವ ಸಹಾಬಿಯ ಪ್ರಸ್ತಾಪವನ್ನು ಸ್ಪಷ್ಟವಾಗಿ ಮತ್ತು ಖಚಿತವಾಗಿ ಪ್ರಸ್ತಾಪಿಸಿದ್ದಾಗಿ ಕಾಣುವುದಿಲ್ಲ. ಸಂಶಯ ನಿವಾರಣೆಗಾಗಿ ಕೆಲವರನ್ನು ಪ್ರಸ್ತಾಪಿಸಿದ್ದು ಹೊರತುಪಡಿಸಿ. ಸಂಶಯಕ್ಕೆ ಸತ್ಯದ ಮುಂದೆ ಯಾವುದೇ ಸ್ಥಾನವಿಲ್ಲ. ಸತ್ಯಾನ್ವೇಷಿಗಳನ್ನು ತೃಪ್ತಿಪಡಿಸಲು ಅದಕ್ಕೆ ಸಾಧ್ಯವಲ್ಲ. ಯಾರು ಹರ್ನೂರತ್ ಅಬೂಬಕರ್^(ರ)ರೊಡನೆ ಶತ್ರುತ್ವವನ್ನು ಇರಿಸುತ್ತಾನೋ ಅಂಥವನು ಮತ್ತು ಸತ್ಯದ ನಡುವೆ ಮುಚ್ಚಲ್ಪಟ್ಟ ಒಂದು ಬಾಗಿಲು ತಡೆಯಾಗಿ ಇರುವುದು. ಸತ್ಯಸಂಧರ ಸರದಾರರ ಕಡೆಗೆ ಮರಳದೇ ಅದು ತೆರೆಯಲ್ಪಡಲಾರದು.

ಹರ್ನೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಹರ್ನೂರತ್ ಅಬೂಬಕರ್^(ರ)ರ ಆತ್ಮದಲ್ಲಿ ಸತ್ಯಸಂಧತೆ, ಪರಿಶುದ್ಧಿ, ಸ್ಪೈರ್ಯ ಮತ್ತು ದೇವಭಕ್ತಿ ಇದ್ದುವು. ಪೂರ್ತಿ ಲೋಕವೇ ಧರ್ಮತ್ಯಾಗ ಮಾಡಿದರೂ ಅವರು ಅದರ ಪರಿವೆ ಮಾಡುತ್ತಿರಲಿಲ್ಲ ಮತ್ತು ಹಿಂದೆ ಸರಿಯುತ್ತಿರಲಿಲ್ಲ. ಬದಲಾಗಿ ಅವರು ಪ್ರತಿ ಕ್ಷಣ ತನ್ನ ಹೆಜ್ಜೆಯನ್ನು ಮುಂದಕ್ಕೆ ಇರಿಸುತ್ತಾ ಹೋದರು. ಆದ್ದರಿಂದಲೇ ಅಲ್ಲಾಹನು ಪ್ರವಾದಿಗಳ ನಂತರ ಸಿದ್ದೀಖರ ಪ್ರಸ್ತಾಪವನ್ನು ಮಾಡಿರುವನು. ಅಲ್ಲಾಹನು ಪವಿತ್ರ ಖುರ್ಆನಿನಲ್ಲಿ ಹೇಳುತ್ತಾನೆ:

فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ

وَالشُّهَدَاءِ وَالصَّالِحِينَ

ಈ ವಚನದಲ್ಲಿ ಹರ್ಷ್‌ರತ್ ಅಬೂಬಕರ್^(೧) ಮತ್ತು ಅವರಿಗೆ ಇತರರ ಮೇಲೆ ಇರುವ ಶ್ರೇಷ್ಠತೆಯ ಕುರಿತು ಸೂಚಿಸಲಾಗಿದೆ. ಏಕೆಂದರೆ, ಹರ್ಷ್‌ರತ್ ಅಬೂಬಕರ್^(೧)ರ ಸ್ಥಾನ ಮತ್ತು ಮಹಿಮೆಯನ್ನು ಸ್ಪಷ್ಟಪಡಿಸುವ ಉದ್ದೇಶದಿಂದ ಹರ್ಷ್‌ರತ್ ಪೈಗಂಬರ್^(೨) ಹರ್ಷ್‌ರತ್ ಅಬೂಬಕರ್^(೧)ರಿಗೆ ಹೊರತು ಬೇರೆ ಯಾವ ಸಹಾಬಿಗೂ ಸಿದ್ಧೀಖ್ ಎಂದು ಹೆಸರು ನೀಡಲಿಲ್ಲ. ಈ ವಚನದಲ್ಲಿ ಸನ್ಮಾರ್ಗವನ್ನು ಅರಸುವವರಿಗಾಗಿ ಪರಿಪೂರ್ಣತೆಯ ಪದವಿಗಳು ಮತ್ತು ಅವುಗಳಿಗೆ ಬೇಕಾದ ಯೋಗ್ಯತೆಗಳ ಕಡೆಗೆ ಬಹಳ ದೊಡ್ಡ ಸೂಚನೆಯನ್ನು ನೀಡಲಾಗಿದೆ. ಈ ವಚನ ಅಬೂಬಕರ್ ಸಿದ್ಧೀಕ್^(೧)ರ ಶ್ರೇಷ್ಠತೆಗೆ ಬಹಳ ದೊಡ್ಡ ಸಾಕ್ಷ್ಯವಾಗಿದೆ ಎಂದು ಈ ವಚನದ ಬಗ್ಗೆ ಯೋಚಿಸಿದಾಗ ನಮಗೆ ತಿಳಿದುಬಂತು. ಸತ್ಯಶೋಧನೆಯ ಕುರಿತು ಆಸಕ್ತಿಯಿರುವ ಪ್ರತಿಯೊಬ್ಬರಿಗೂ ಇದರಲ್ಲಿರುವ ಆಳವಾದ ರಹಸ್ಯ ಗೊತ್ತಾಗುವುದು. ಒಟ್ಟಿನಲ್ಲಿ ಅಬೂಬಕರ್^(೧) ಎಂಬವರು ಹರ್ಷ್‌ರತ್ ಪೈಗಂಬರ್^(೨)ರ ಅನುಗ್ರಹಿತ ನಾಲಗೆಯಿಂದ ಸಿದ್ಧೀಕ್ ಎಂಬ ಬಿರುದು ನಾಮವನ್ನು ಪಡೆದ ವ್ಯಕ್ತಿಯಾಗಿರುವರು.

ಹರ್ಷ್‌ರತ್ ಮಸೀಹ್ ಮೌಲೂದ್^(೩) ಹೇಳುತ್ತಾರೆ: ಇಬ್ನು ಖುಲ್‌ದೂನ್ ಹೀಗೆ ಹೇಳಿರುವರು - ಹರ್ಷ್‌ರತ್ ಪೈಗಂಬರ್^(೨)ರ ರೋಗ ವರ್ಧಿಸಿ ಪ್ರಜ್ಞೆ ತಪ್ಪುವಂತಹ ಸ್ಥಿತಿಯಲ್ಲಿ ನಮಾಝಿನ ಸಮಯವಾದಾಗ ಅವರು ಹೇಳಿದರು: ಜನರಿಗಾಗಿ ನಮಾಝಿನ ಇಮಾಮತ್ ವಹಿಸಲು ಅಬೂಬಕರ್‌ರೊಡನೆ ಹೇಳಿರಿ. ಮೂರು ಸಂಗತಿಗಳ ಬಗ್ಗೆ ಉಯಿಲು ಮಾಡಿದ ನಂತರ ಹರ್ಷ್‌ರತ್ ಪೈಗಂಬರ್^(೨) ಹೇಳಿದರು: ಅಬೂಬಕರ್‌ರ ಬಾಗಿಲನ್ನು ಹೊರತುಪಡಿಸಿ ಮಸೀದಿಯ ಕಡೆಗೆ ತೆರೆಯಲಾಗುವ ಎಲ್ಲ ಬಾಗಿಲುಗಳನ್ನು ಮುಚ್ಚಿರಿ. ಏಕೆಂದರೆ, ಔದಾಯ್‌ದಲ್ಲಿ ಬೇರೆ ಯಾವ ಸಹಾಬಿಯನ್ನು ಕೂಡ ಅಬೂಬಕರ್‌ಗಿಂತ ಶ್ರೇಷ್ಠರು ಎಂದು ನಾನು ಭಾವಿಸುವುದಿಲ್ಲ. ಇಬ್ನು ಖುಲ್‌ದೂನ್ ಹೇಳುತ್ತಾರೆ: ಅಬೂಬಕರ್^(೧)ರ ಮೇಲೆ ಅಲ್ಲಾಹನು ಮಾಡಿದ ಸೂಕ್ಷ್ಮವಾದ ಔದಾಯ್ ಮತ್ತು ಹರ್ಷ್‌ರತ್ ಪೈಗಂಬರ್^(೨)ರೊಂದಿಗೆ ಅವರಿಗಿದ್ದ ಶ್ರೇಷ್ಠವಾದ ಸಾಮೀಪ್ಯದ ವೈಶಿಷ್ಟ್ಯವೇನೆಂದರೆ, ಹರ್ಷ್‌ರತ್ ಪೈಗಂಬರ್^(೨)ರನ್ನು ಎತ್ತಲಾದ ಅದೇ ಮಂಚದಲ್ಲಿ ಅಬೂಬಕರ್^(೧)ರನ್ನು ಎತ್ತಲಾಯಿತು. ಅವರ ಖಬರನ್ನು ಹರ್ಷ್‌ರತ್ ಪೈಗಂಬರ್^(೨)ರ ಖಬರಿನ ಹಾಗೆ ಸಮತಟ್ಟುಗೊಳಿಸಲಾಯಿತು. ಹರ್ಷ್‌ರತ್ ಪೈಗಂಬರ್^(೨)ರ ಸಮಾಧಿಗೆ ಬಹಳ ಸಮೀಪವಾಗಿ ಹರ್ಷ್‌ರತ್ ಅಬೂಬಕರ್^(೧)ರ ಸಮಾಧಿಯನ್ನು ಸಹಾಬಿಯರು ಮಾಡಿದ್ದರು. ಅಬೂಬಕರ್^(೧) ಉಚ್ಚರಿಸಿದ ಕೊನೆಯ ಮಾತು ಹೀಗಾಗಿತ್ತು: ಹೇ ಅಲ್ಲಾಹ್, ನನ್ನನ್ನು ಮುಸ್ಲಿಮನಾದ ಸ್ಥಿತಿಯಲ್ಲಿ ಮೃತಪಡಿಸು ಮತ್ತು ನನ್ನನ್ನು ಸಜ್ಜನರಲ್ಲಿ ಸೇರಿಸು.

ಹರ್ಷ್‌ರತ್ ಮಸೀಹ್ ಮೌಲೂದ್^(೩) ಹೇಳುತ್ತಾರೆ: ಹರ್ಷ್‌ರತ್ ಅಬೂಬಕರ್^(೧) ಬಹಳ ಅಪರೂಪದ ದೈವಿಕ

ವ್ಯಕ್ತಿಯಾಗಿದ್ದರು. ಅವರು ಅಂಧಕಾರಗಳ ನಂತರ ಇಸ್ಲಾಮಿನ ಮುಖಕ್ಕೆ ಕಾಂತಿಯನ್ನು ದಯಪಾಲಿಸಿದರು. ಇಸ್ಲಾಮನ್ನು ಉಪೇಕ್ಷಿಸಿದವರನ್ನು ಅವರು ಎದುರಿಸಿದರು. ಸತ್ಯವನ್ನು ನಿರಾಕರಿಸಿದವರೊಡನೆ ಅವರು ಯುದ್ಧ ಮಾಡಿದರು. ಇಸ್ಲಾಮಿನ ಭವನದಲ್ಲಿ ಪ್ರವೇಶಿಸಿದವರೊಡನೆ ಅವರು ಸೌಮ್ಯ ಮತ್ತು ವಾತ್ಸಲ್ಯದಿಂದ ವರ್ತಿಸಿದರು. ಅವರು ಇಸ್ಲಾಮಿನ ಪ್ರಚಾರಕ್ಕಾಗಿ ಕಷ್ಟತೆಗಳನ್ನು ಸಹಿಸಿದರು. ಎದುರಾಳಿಗಳೊಡನೆ ಹೋರಾಟ ನಡೆಸಲು ಅವರು ಎದ್ದು ನಿಂತರು. ಪ್ರವಾದಿತ್ವದ ಸುಳ್ಳುವಾದವನ್ನು ಮಾಡಿದ ಪ್ರತಿಯೊಬ್ಬರನ್ನು ಅವರು ನಾಶ ಮಾಡಿದರು. ಅಲ್ಲಾಹನಿಗಾಗಿ ಎಲ್ಲ ಸಂಬಂಧಗಳನ್ನು ದೂರಕ್ಕೆ ಬಿಸಾಕಿದರು. ಅವರ ಎಲ್ಲ ಸಂತೋಷಗಳು ಹರ್ಷ್‌ರತ್ ಪೈಗಂಬರ್^(೨)ರ ಅನುಸರಣೆಯಲ್ಲಾಗಿದ್ದವು. ನಾನು ಅಬೂಬಕರ್ ಸಿದ್ಧೀಖ್^(೧)ರನ್ನು ನಿಜವಾಗಿಯೂ ಸತ್ಯಸಂಧರನ್ನಾಗಿ ಕಂಡೆನು. ಸಕಲ ಇಮಾಮರ ಇಮಾಮಾಗಿ ಹಾಗೂ ದೀನ್ ಮತ್ತು ಸಮುದಾಯದ ದೀಪವಾಗಿ ಅಬೂಬಕರ್^(೧)ರನ್ನು ಸತ್ಯಾನ್ವೇಷಣೆಯ ಮೂಲಕ ಕಂಡಾಗ ನಾನು ಅವರ ರಿಕಾಬನ್ನು ಬಿಗಿಯಾಗಿ ಹಿಡಿದೆನು ಮತ್ತು ಅವರ ಅಭಯದಲ್ಲಿ ಸುರಕ್ಷಿತನಾದೆನು. ಸಜ್ಜನರನ್ನು ಪ್ರೀತಿಸಿಕೊಂಡು ನನ್ನ ಪ್ರಭುವಿನ ಕಾರುಣ್ಯವನ್ನು ಪಡೆಯಲು ನಾನು ಬಯಸಿದೆ. ಹೀಗೆ ಕಾರುಣ್ಯನಿಧಿಯಾದ ಅಲ್ಲಾಹನು ನನ್ನ ಮೇಲೆ ಕೃಪೆದೋರಿದನು. ಅಭಯ ನೀಡಿದನು, ನನಗೆ ನೆರವು ನೀಡಿದನು, ನನ್ನ ತರಬೇತಿ ಮಾಡಿದನು ಮತ್ತು ನನ್ನನ್ನು ಆದರಣೀಯ ಜನರಲ್ಲಿ ಒಬ್ಬರನ್ನಾಗಿ ಮಾಡಿದನು, ತನ್ನ ವಿಶಿಷ್ಟ ಕಾರುಣ್ಯದಿಂದ ಅವನು ನನ್ನನ್ನು ಈ ಶತಮಾನದ ಮುಜದ್ದಿದ್ ಮತ್ತು ಮಸೀಹ್ ಮೌಲೂದ್‌ನನ್ನಾಗಿ ಮಾಡಿದನು ಮತ್ತು ನನ್ನನ್ನು ದೈವಿಕ ವಚನವನ್ನು ಗಳಿಸುವವನನ್ನಾಗಿ ಮಾಡಿದನು. ಅವನು ನನ್ನ ದುಃಖವನ್ನು ದೂರೀಕರಿಸಿದನು, ಲೋಕದಲ್ಲಿ ಯಾರಿಗೂ ಕೊಡದಂಥದ್ದನ್ನು ಅವನು ನನಗೆ ದಯಪಾಲಿಸಿದನು. ಇವೆಲ್ಲವೂ ಉಮ್ಮಿಯಾದ ಹರ್ಷ್‌ರತ್ ಪೈಗಂಬರ್^(೨)ರೊಡನೆ ಮತ್ತು ಅವರ ನಿಕಟ ಸ್ನೇಹಿತರನ್ನು ಪ್ರೀತಿಸಿದ ಕಾರಣದಿಂದ ಲಭಿಸಿದವು. ಹೇ ಅಲ್ಲಾಹ್, ಪ್ರವಾದಿಗಳಲ್ಲಿ ಶ್ರೇಷ್ಠರಾದ, ಖಾತಮುಲ್ ಅಂಬಿಯರಾದ ಮತ್ತು ಲೋಕದ ಎಲ್ಲ ಮನುಷ್ಯರಿಗಿಂತ ಶ್ರೇಷ್ಠರಾದ ನಿನ್ನ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮೇಲೆ ಆಶಿರ್ವಾದಗಳನ್ನು ಮತ್ತು ಶಾಂತಿಯನ್ನು ವರ್ಷಿಸು. ಅಲ್ಲಾಹನಾಣೆ, ಹರ್ಷ್‌ರತ್ ಅಬೂಬಕರ್^(೧) ಮಕ್ಕಾ ಮದೀನದಲ್ಲೂ ಎರಡೂ ಖಬರುಗಳಲ್ಲೂ ಹರ್ಷ್‌ರತ್ ಪೈಗಂಬರ್^(೨)ರ ಜೊತೆಗಾರರಾಗಿರುವರು. ನಾನು ಇಲ್ಲಿ ಉದ್ದೇಶಿಸಿದ್ದು ಒಂದು ಗುಹೆಯೆಂಬ ಖಬರ್, ಮತ್ತೊಂದು ಹರ್ಷ್‌ರತ್ ಪೈಗಂಬರ್^(೨)ರ ಖಬರಿನ ಜೊತೆಗೆ ಇರುವ ಖಬರ್ ಆಗಿದೆ.

ಹರ್ಷ್‌ರತ್ ಮಸೀಹ್ ಮೌಲೂದ್^(೩) ಹೇಳುತ್ತಾರೆ: ಹರ್ಷ್‌ರತ್ ಅಬೂಬಕರ್ ಸಿದ್ಧೀಖ್^(೧)ರ ಮಾದರಿಯನ್ನು ಸದಾ ನಿಮ್ಮ ಮುಂದಿರಿಸಿರಿ. ಹರ್ಷ್‌ರತ್ ಪೈಗಂಬರ್^(೨)ರ ಆ ಕಾಲಘಟ್ಟದ ಬಗ್ಗೆ ಚಿಂತಿಸಿರಿ. ಮಿರೈಶಿನ ಶತ್ರುಗಳು ಎಲ್ಲೆಡೆ ಪಿತೂರಿ ಮಾಡಲು ತಯಾರಾಗಿ ನಿಂತಿದ್ದರು. ಅವರು ಹರ್ಷ್‌ರತ್ ಪೈಗಂಬರ್^(೨)ರನ್ನು ವಧಿಸಲು ಯೋಜನೆ ಹಾಕಿದ್ದರು. ಆ ಕಾಲವು

ಬಹಳ ವಿಪತ್ತಿನದ್ದಾಗಿತ್ತು. ಆ ಸಮಯದಲ್ಲಿ ಹರ್ಷರತ್ ಅಬೂಬಕರ್^(೧) ಸತ್ಯಕ್ಕೆ ನೆರವಾಗಿ ನಿಂತರು. ಅಂತಹ ಉದಾಹರಣೆ ಲೋಕದಲ್ಲಿ ಬೇರೆ ಕಾಣಲು ಸಾಧ್ಯವಲ್ಲ. ಈ ಶಕ್ತಿಯು ಸತ್ಯಸಂಧತೆ ಮತ್ತು ಸತ್ಯವಿಶ್ವಾಸವಿಲ್ಲದೇ ಲಭಿಸಲು ಸಾಧ್ಯವಲ್ಲ. ಇಂದು ನೀವಿರುವ ಸ್ಥಾನದಲ್ಲಿ ಇದ್ದುಕೊಂಡು ಯೋಚಿಸಿರಿ, ಅಂತಹ ಒಂದು ಸನ್ನಿವೇಶ ನಮ್ಮ ಮೇಲೆ ಬಂದರೆ ನಿಮ್ಮಲ್ಲಿ ಎಷ್ಟು ಜನರು ನೆರವಾಗಲು ತಯಾರಾಗುತ್ತೀರಿ? ಈ ಮಾತನ್ನು ಕೇಳಿ ಕೆಲವು ಜನರ ಕೈಕಾಲುಗಳು ಮರಗಟ್ಟುವುವು ಎಂದು ನನಗೆ ಗೊತ್ತಿದೆ. ತಕ್ಷಣವೇ ಅವರಿಗೆ ತಮ್ಮ ಸೊತ್ತುಗಳ ಮತ್ತು ಸಂಬಂಧಿಕರ ಚಿಂತೆ ಉಂಟಾಗುವುದು. ಅವನ್ನೆಲ್ಲಾ ಬಿಡಬೇಕಾದೀತೇ ಎಂಬ ಚಿಂತೆ. ಕಷ್ಟತೆಗಳ ಸಮಯದಲ್ಲಿ ಜೊತೆಗಿರುವುದೇ ಯಾವಾಗಲೂ ಪರಿಪೂರ್ಣ ವಿಶ್ವಾಸಿಗಳ ಕೆಲಸವಾಗಿರುತ್ತದೆ. ಆದ್ದರಿಂದ ಮನುಷ್ಯನು ಕರ್ಮಪರವಾಗಿ ಸತ್ಯವಿಶ್ವಾಸವನ್ನು ತನ್ನೊಳಗೆ ಹುದುಗಿಸುವ ತನಕ ಬರೇ ಬಾಯಿಮಾತಿನಿಂದ ಏನೂ ಪ್ರಯೋಜನವಿಲ್ಲ.

ಹರ್ಷರತ್ ಮಸೀಹ್ ಮೌಊದ್^(೨) ಹೇಳುತ್ತಾರೆ: ಹರ್ಷರತ್ ಅಬೂಬಕರ್^(೧)ರ ಸ್ವಭಾವಗಳಲ್ಲಿ ಹರ್ಷರತ್ ಪೈಗಂಬರ್^(೩)ರ ಸ್ವಭಾವಗಳ ಪ್ರಭಾವ ಉಂಟಾಗಿತ್ತು. ಅವರ ಹೃದಯವು ಸತ್ಯವಿಶ್ವಾಸದ ಪ್ರಕಾಶದಿಂದ ತುಂಬಿತ್ತು. ಆದ್ದರಿಂದ ಅವರು ಅಂತಹ ಧೈರ್ಯ ಮತ್ತು ಸ್ಥೈರ್ಯವನ್ನು ತೋರಿಸಿದರು. ಹರ್ಷರತ್ ಪೈಗಂಬರ್^(೩)ರ ನಂತರ ಅಂತಹ ಉದಾಹರಣೆ

ಲಭಿಸುವುದು ಕಷ್ಟಸಾಧ್ಯ. ಅವರ ಜೀವಿತ ಇಸ್ಲಾಮಿನ ಜೀವಿತವಾಗಿತ್ತು. ನಾನು ಸತ್ಯವಾಗಿಯೂ ಹೇಳುತ್ತೇನೆ - ಹರ್ಷರತ್ ಅಬೂಬಕರ್^(೧) ಇಸ್ಲಾಮಿಗೆ ಎರಡನೇ ಆದಮ್ ಆಗಿದ್ದರು. ಹರ್ಷರತ್ ಪೈಗಂಬರ್^(೩)ರ ನಂತರ ಅಬೂಬಕರ್^(೧) ಇರದಿರುತ್ತಿದ್ದರೆ ಇಸ್ಲಾಂ ಕೂಡ ಇರುತ್ತಿರಲಿಲ್ಲವೆಂದು ನಾನು ದೃಢವಾಗಿ ನಂಬುತ್ತೇನೆ. ಅವರು ಇಸ್ಲಾಮನ್ನು ಪುನಃ ಸ್ಥಾಪಿಸಿದರು ಎಂಬುದು ಅಬೂಬಕರ್ ಸಿದ್ದೀಖ್^(೪)ರ ಬಹಳ ದೊಡ್ಡ ಔದಾರ್ಯವಾಗಿದೆ. ನುಬುವ್ವತ್ತಿನ ಗುಣಗಳನ್ನು ಹೊಂದಿರುವ ಎಲ್ಲ ಮನುಷ್ಯರಿಗಿಂತ ಅವರು ಹೆಚ್ಚು ಯೋಗ್ಯರಾಗಿದ್ದರು ಮತ್ತು ಸೃಷ್ಟಿಗಳಲ್ಲಿ ಶ್ರೇಷ್ಠರಾದ ಹರ್ಷರತ್ ಪೈಗಂಬರ್^(೩)ರ ಖಿಲೀಫರಾಗಲು ಅವರು ಎಲ್ಲರಿಗಿಂತ ಅರ್ಹರಾಗಿದ್ದರು.

(ಕೊನೆಯದಾಗಿ ಹುರ್ಮೂರ್ ಹೇಳಿದರು:) ಇವರಾಗಿತ್ತು ಹರ್ಷರತ್ ಅಬೂಬಕರ್ ಸಿದ್ದೀಖ್^(೪). ಅವರು ಅಲ್ಲಾಹನ ಮತ್ತು ಹರ್ಷರತ್ ಪೈಗಂಬರ್^(೩)ರ ಪ್ರೇಮದಲ್ಲಿ ಸ್ವತಃ ಲೀನರಾಗಿದ್ದರು.

ಬದರೀ ಸಹಾಬಿಯರ ಪ್ರಸ್ತಾವದಲ್ಲಿ ಇದು ಕೊನೆಯ ಪ್ರಸ್ತಾವವಾಗಿತ್ತು. ಅದೀಗ ಮುಕ್ತಾಯಗೊಂಡಿದೆ. ಅಲ್ಲಾಹನು ನಮಗೆ ಈ ಸಹಾಬಿಯರ ಹೆಜ್ಜೆ ಗುರುತುಗಳ ಮೇಲೆ ನಡೆಯಲು ಸೌಭಾಗ್ಯ ನೀಡಲಿ. ಅವರು ಸ್ಥಾಪಿಸಿದ ಮಟ್ಟವನ್ನು ನಾವು ಸಹ ಸ್ಥಾಪಿಸಲು ಪ್ರಯತ್ನಿಸುವವರಾಗಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
 فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
 يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)
 At, 'Masjid Mubarak', Islamabad, Tilford, UK, on 09-12-2022
 Summarized by Majlis Ansarullah Bharat
Kannada Translation: Moulavi Inamullah for Kannada Desk, Qadian
Reviewed by: M.P Ibrahim | **Layout:** U Basheer Ahmad
Published By: Kannada Isha'at Team for Nazarath Nashr-O-Isha'ath, Qadian
Email: khutuba.kannada@gmail.com
 You can find all the Sermons archived at: www.alislam.org/friday-sermon